

اسٹیل اتھارٹی آف انڈیا نے لکھنؤ میٹرو ریل پروجیکٹ کے لئے 20 ہزار ٹن اسٹیل فراہم کیا

Posted On: 04 SEP 2017 6:53PM by PIB Delhi

نئی دہلی، 4 ستمبر 2017 اسٹیل اتھارٹی آف انڈیا لمیٹیڈ (ایس اے آئی ایل۔ سیل) نے ایک بار پھر لکھنؤ میٹرو ریل پروجیکٹ کے لئے اسٹیل سپلائی کر کے ملک کے بنیادی ڈھانچے میں اپنی ساجھیداری نبھائی ہے۔ اس پروجیکٹ کے پہلے مرحلے کا افتتاح 5 ستمبر 2017 کو ہونا ہے۔ سیل نے لکھنؤ میٹرو ریل کی شمال جنوب راہداری کے لئے 8.5 کلومیٹر لمبی لائن کے سلسلے میں تقریباً 20 ہزار ٹن اسٹیل سپلائی کیا ہے۔ یہ میٹرو ریل ٹرانسپورٹ نگر اور لکھنؤ-چار باغ ریلوے اسٹیشن کے درمیان چلے گی۔ سیل نے فولاد کی چھڑیں، ڈھانچے کی تعمیر میں کام آنے والا اسٹیل اور پلیٹیں وغیرہ اس مرحلے کے لئے فراہم کی ہیں جبکہ وہ دوسرے مرحلے کے لئے بھی سامان فراہم کرنے کے لئے تیار ہے۔ سیل نے ہندوستان کے مختلف تعمیراتی پروجیکٹوں کے لئے جن میں آنے والے میٹرو پروجیکٹ بھی شامل ہیں، ڈیڑھ لاکھ ٹن سے زیادہ فولاد سپلائی کیا ہے۔

لکھنؤ میٹرو ریل کارپوریشن پروجیکٹ (ایل ایم آر سی) دو مرحلوں میں پورا ہوگا جس میں سے پہلا مرحلے 22.8 کلومیٹر طویل شمال جنوب راہداری پر مشتمل ہے اور دوسرا 11 کلومیٹر طویل مرحلہ مشرق مغرب راہداری کا ہوگا۔

سیل قومی اہمیت کے بڑے پروجیکٹوں کی تعمیر کے لئے فولاد فراہم کر رہی ہے۔ ان میں دھولا سادیہ برج بھی شامل ہے جس کا حال ہی میں افتتاح کیا گیا ہے۔ اس کے علاوہ دہلی، ممبئی، بنگلورو، احمد آباد کے میٹرو پروجیکٹ اور بڑے ہوائی اڈے نیز جموں و کشمیر میں چنانی سے نشاری کو ملانے والی ملک کی طویل ترین سڑک سرنگ کے لئے فولاد مہیا کرایا ہے۔

م۔ن۔ج۔ن۔ا۔

(04-09-17)

U- 4376

(Release ID: 1501687) Visitor Counter : 2

